

ओम् शान्ति

महिला प्रभाग की मीटिंग का समाचार

प्राण अव्यक्त बापदादा की अति स्नेही, अथक सेवाधारी, विश्वकल्याणकारी दैवी बहनें / भाई

महिला प्रभाग की वार्षिक मीटिंग का आयोजन नेपाल काठमाण्डू में दिनांक 16 से 20 नवम्बर को किया गया जिसमें सम्पूर्ण भारतवर्ष से 93 बहनों-भाईयों ने भाग लिया। मीटिंग ब्र. कु. चक्रधारी दीदी की अध्यक्षता में सम्पन्न हुई। महिला प्रभाग द्वारा 2015 से “बेटी बचाओ, सशक्त बनाओ” अभियान किया गया, अतः इस विषय पर चर्चा हुई कि इसे ही जारी रखा जाये या इस वर्ष किसी अन्य विषय पर कार्यक्रम किये जायें तो सर्व सम्मति से इसे परिवर्तन कर “महिलाओं का सर्वांगीण विकास” विषय को इस वर्ष महिला कार्यक्रमों के लिये निश्चित किया गया है। अतः 8 मार्च अन्तर्राष्ट्रीय महिला दिवस के अवसर पर सभी भारत के सेवाकेन्द्र इस थीम पर ही कार्यक्रम आयोजित करें। सेवाओं में नवीनता लाने के लिये अनेक सुझाव बहनों द्वारा दिये गये जो निम्नलिखित हैं-

1. नारी सम्मान के लिए सद्भावना दौड़ एक साथ 82 स्थानों पर आयोजित की जाये।
2. महिला दिवस पर **women bike** रैली आयोजित की जाये।
3. आजकल बहु-मण्डल सास-मण्डल जैसे ग्रुप अनेक स्थानों पर होते हैं तो ऐसे ही सेवाकेन्द्र पर एक दिन बहुओं का, एक दिन सभी सास का कार्यक्रम किया जाये और उनकी समस्याओं का समाधान दिया जाये।
4. आजकल **website** पर “मी टू” अभियान जो अमेरिका से शुरु हुआ, उसका काफी प्रभाव है। कई प्रसिद्ध महिलाओं ने अपनी आपबीती इस प्लेटफार्म के जरिये सार्वजनिक की, जिसके कारण कईयों को अपना पद गंवाना पड़ा, इसके लिये महिलाओं में जागृति लाई जाये।
5. महिला एवं बाल विकास मंत्रालय (सरकार) के साथ मिलकर महिला सशक्तिकरण, के कार्यक्रम विशेष रूप से आंगनवाड़ी एवं आशा कार्यकर्ताओं के लिये एवं उनके अधिकारियों के लिये किये जायें। इसके लिये मंत्री की ओर से पत्र पूरे राज्य के अधिकारियों को भेजा जाये ताकि वह अपने शहर, कस्बे में ब्रह्माकुमारी बहनों को आमंत्रित कर यह कार्यक्रम करायें। ऐसा एक प्रयोग राजस्थान में हो चुका है, मंत्रालय के पत्र द्वारा प्रशिक्षण कार्यक्रम में पूरे राजस्थान से 175 CDPO अधिकारी शान्तिवन में त्रिदिवसिय प्रशिक्षण शिविर में आये और सभी का अनुभव बहुत अच्छा रहा। अतः ऐसे प्रयोग सभी राज्यों में किये जा सकते हैं।
6. महिलाओं को भारत माता के आकार में खड़ा किया जाये और जिन भी महिलाओं ने किसी भी क्षेत्र में उल्लेखनीय कार्य किये हैं उन्हें विद्यालय द्वारा सम्मानित एवं पुरस्कृत किया जाये।

7. **11** दिन तक विभिन्न विषय लेकर निरन्तर महिलाओं के लिये कार्यक्रम किये जाये, इसमें नारीत्व दर्शन वार्ता जो **13** किशतों में बनी हुई है उसकी भी मदद ली जा सकती है।
8. सेवाकेन्द्र अपने स्तर पर एक दिवसीय महिला सम्मेलन आयोजित कर सकते हैं, जिसमें **1000** से अधिक गणमान्य महिलाओं को एकत्रित करने का प्रयास हो, सहमति हुई कि इस वर्ष सम्मेलन अधिक से अधिक किये जाये।
9. **Girls Colleges और Girls Hostels** में भी जागृति लाने की सेवा की जाये।
10. जो भी प्रभाग सामाजिक सेवाओं से सम्बन्ध रखते हैं, उनकी रिपोर्ट सरकार तक पहुँचाई जायेगी। अतः महिलाओं से सम्बन्धित किये कार्यक्रमों का समाचार womenwing@bkivv.org अथवा savitabehn@gmail.com पर अवश्य भेजे।

इसके साथ ही 17 नवम्बर को काठमाण्डू सेवाकेन्द्र की ओर से सभी मीटिंग में भाग लेने वाले सदस्यों का भव्य सम्मान किया गया एवं सांयकाल 1 से 4 बजे तक “महिला - मूल्यनिष्ठ समाज की पथ प्रदर्शक” विषय पर महिला सम्मेलन आयोजित किया गया जिसमें लगभग 2000 महिलाओं ने भाग लिया। नेपाल की महिला एवं बाल विकास मंत्री भी इस कार्यक्रम में शामिल हुई।

ब्र.कु. चक्रधारी बहन
ब्र.कु. डा.सविता बहन
मुख्यालय संयोजिका
महिला प्रभाग.